



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 9.04.2024 **TIME : 12.50 PM**

പ്രധാന വാർത്തകൾ

1. ലോക്സഭാ തിരഞ്ഞെടുപ്പിനുള്ള പ്രചാരണം രാജ്യത്ത് ഉൾക്കൊള്ളിയായി. പ്രധാനമന്ത്രി നരേന്ദ്രമോദിയും കോൺഗ്രസ് നേതാവ് രാഹുൽ ഗാന്ധിയും ഉൾപ്പെടെയുള്ള നേതാക്കൾ വിവിധ സംസ്ഥാനങ്ങളിൽ പ്രചാരണം തുടരുന്നു.

Lok Sabha Poll campaign intensified in various states across the state. PM Modi, Congress leader Rahul Gandhi and other prominent leaders participated in election rallies.

2. രണ്ടാംഘട്ട ലോക്സഭാ തിരഞ്ഞെടുപ്പിൽ രാജ്യത്ത് 1,210 സ്ഥാനാർത്ഥികളാണ് മത്സരംഗത്തുള്ളതെന്ന് തിരഞ്ഞെടുപ്പ് കമ്മീഷൻ . കേരളത്തിൽ ജനവിധി തേടുന്നത് 194 പേർ.

Election Commission has said that one thousand 210 candidates are in fray for the second phase of Lok Sabha polls. In Kerala, 194 candidates will contest.

3. പശ്ചിമ ബംഗാളിൽ തിരഞ്ഞെടുപ്പിനായി 100 കമ്പനി കേന്ദ്ര സേനയെക്കൂടി വിന്യസിക്കാൻ ആഭ്യന്തരമന്ത്രാലയത്തിന് നിർദ്ദേശം നൽകി തിരഞ്ഞെടുപ്പ് കമ്മീഷൻ

The Election Commission has directed the Home Ministry to deploy 100 more companies of Central Armed Paramilitary Forces CAPF in West Bengal to conduct free and fair Lok Sabha elections.

4 രാജ്യത്തെ ഓഹരി വിപണികൾ സർവ്വകാല റെക്കോർഡിൽ വ്യാപാരം തുടരുന്നു. ബോംബേ ഓഹരി സൂചിക ചരിത്രത്തിൽ ആദ്യമായി 75,000 പോയിന്റ് മറികടന്നു.

Benchmark equity indices continued their record-breaking rally as the BSE Sensex breached the 75,000-mark this morning for the first time ever.

5. ഐപിഎൽ ക്രിക്കറ്റിൽ ഇന്ന് പഞ്ചാബ് കിങ്സ് , സൺറൈസേഴ്സ് ഹൈദരാബാദിനെ നേരിടും.

In IPL, Punjab Kings will take on Sunrisers Hyderabad today.

\$\$\$\$\$\$\$\$\$\$\$\$\$\$\$\$

HEADLINE-1

ELECTION GENERAL

ലോക്സഭാ തിരഞ്ഞെടുപ്പിനുള്ള പ്രചാരണം രാജ്യത്ത് ആവേശകരമായി പുരോഗമിക്കുന്നു. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്നലെ ചരത്തിസ്‌ഗഡിലെ ബസ്സർ ഡിവിഷനിലും മഹാരാഷ്ട്രയിലെ ഗഡ്‌ചിറോളിയിലും എൻഡിഎ പ്രചാരണ യോഗങ്ങളിൽ പങ്കെടുത്തു. ഇന്ന് മധ്യപ്രദേശിലെ ബലാഘട്ടിൽ അദ്ദേഹം തിരഞ്ഞെടുപ്പ് റാലിയെ അഭിസംബോധന ചെയ്യും. കോൺഗ്രസ് നേതാവ് രാഹുൽ ഗാന്ധി ഇന്നലെ മധ്യപ്രദേശിൽ രണ്ട് തിരഞ്ഞെടുപ്പ് യോഗങ്ങളിൽ പങ്കെടുത്തിരുന്നു. കോൺഗ്രസ് പ്രകടന പത്രികയിലെ വാഗ്‌ദാനങ്ങൾ ഉയർത്തിക്കാട്ടിയായിരുന്നു അദ്ദേഹത്തിന്റെ പ്രചാരണം. ഏപ്രിൽ 19 ന് വോട്ടെടുപ്പ് നടക്കുന്ന തമിഴ്‌നാട്ടിൽ രണ്ട് ദിവസത്തെ തിരഞ്ഞെടുപ്പ് പ്രചാരണത്തിനായി ശ്രീ. മോദി ഇന്നത്തെത്തിച്ചേരും. ഇന്ന് ചെന്നൈയിലും, നാളെ വെല്ലൂരിലും അദ്ദേഹം എൻ.ഡി.എ പ്രചാരണ പരിപാടികളെ അഭിസംബോധന ചെയ്യും. കേന്ദ്രമന്ത്രിയും മുതിർന്ന ബിജെപി നേതാവുമായ അമിത്‌ഷാ ഇന്ന് അസമിലെ ലാഖിംപുരിൽ പ്രചാരണ യോഗത്തിൽ പങ്കെടുക്കും. ആം ആദ്മി നേതാവ് അദിഷി ഇന്നലെ ദുലിയാജനിൽ റോഡ്‌ഷോ നടത്തിയിരുന്നു.

\$\$\$\$\$\$\$\$\$\$\$\$\$\$\$\$

EC-SECOND PHASE intro

രാജ്യത്ത് രണ്ടാംഘട്ട ലോക്സഭാ തിരഞ്ഞെടുപ്പിൽ 1,210 സ്ഥാനാർത്ഥികളാണ് മത്സരരംഗത്തുള്ളതെന്ന് തിരഞ്ഞെടുപ്പ് കമ്മീഷൻ . 12 സംസ്ഥാനങ്ങളിലെയും ജമ്മു കശ്മീരിലെയും 89 മണ്ഡലങ്ങളിലാണ് ഏപ്രിൽ 26 ന് വോട്ടെടുപ്പ്. കേരളത്തിൽ 194 സ്ഥാനാർത്ഥികളാണ് മത്സര രംഗത്തുള്ളത്. ഇതിൽ 25 പേർ വനിതകളാണ്. വടകര മണ്ഡലത്തിലാണ് ഏറ്റവുമധികം വനിതാ സ്ഥാനാർത്ഥികൾ ജനവിധി തേടുന്നത്.

വിശദാംശങ്ങളിലേക്ക്...

(ഹോൾഡ്)

(VO)

തിരുവനന്തപുരം മണ്ഡലത്തിൽ 12 സ്ഥാനാർത്ഥികളും, ആറ്റിങ്ങലിൽ ഏഴ് പേരുമാണ് മത്സരരംഗത്തുള്ളത്. കൊല്ലം ലോക്സഭാ മണ്ഡലത്തിൽ 12 ഉം ആലപ്പുഴയിൽ 11 ഉം മാവേലിക്കരയിൽ ഒമ്പതും സ്ഥാനാർത്ഥികളുണ്ട്. പത്തനംതിട്ട മണ്ഡലത്തിൽ എട്ടും ഇടുക്കിയിൽ ഏഴും സ്ഥാനാർത്ഥികൾ മത്സരരംഗത്തുണ്ട്. ഏറ്റവും കൂടുതൽ പേർ ജനവിധി തേടുന്ന കോട്ടയം ലോക്സഭാ മണ്ഡലത്തിൽ 14 സ്ഥാനാർത്ഥികൾ മത്സരരംഗത്തുണ്ട്. എറണാകുളത്ത് 10 സ്ഥാനാർത്ഥികളും തൃശൂരിൽ ഒമ്പത് പേരും ചാലക്കുടി മണ്ഡലത്തിൽ 11 ഉം പേർ ജനവിധി തേടുന്നു. മലപ്പുറം, പൊന്നാനി ലോക്സഭാ മണ്ഡലങ്ങളിൽ എട്ട് വീതം സ്ഥാനാർത്ഥികളും, പാലക്കാട് 10 ഉം, ആലത്തൂരിൽ അഞ്ചും പേരാണ് അന്തിമ പട്ടികയിൽ ഉൾപ്പെട്ടത്. സംസ്ഥാനത്ത് ഏറ്റവും കുറവ് സ്ഥാനാർത്ഥികൾ ജനവിധി തേടുന്നതും ആലത്തൂരിലാണ്. കോഴിക്കോട് 13 ഉം വടകരയിൽ 10 ഉം സ്ഥാനാർത്ഥികൾ ആണ് മത്സരരംഗത്തുള്ളത്. വയനാട് ഒൻപത് പേരും, കണ്ണൂരിൽ 12 പേരും, കാസർഗോഡ് മണ്ഡലത്തിൽ 9 സ്ഥാനാർത്ഥികളുമാണ് ജനവിധി

തേടുന്നത് അന്തിമ പട്ടികയിൽ ഉൾപ്പെട്ട സ്ഥാനാർത്ഥികൾക്കുള്ള ചിഹ്നങ്ങളും ഇന്നലെ അനുവദിച്ചു നൽകി.

ന്യൂസ് ഡെസ്ക് ആകാശവാണി.

\$

THIRD PHASE

ലോക്സഭാ തിരഞ്ഞെടുപ്പിലെ മൂന്നാം ഘട്ട വോട്ടെടുപ്പിനുള്ള വിജ്ഞാപനം വെള്ളിയാഴ്ച പുറപ്പെടുവിക്കും. മധ്യപ്രദേശ്, മഹാരാഷ്ട്ര, ഉത്തർപ്രദേശ് എന്നീ സംസ്ഥാനങ്ങളിലേയും ജമ്മു കശ്മീർ, ദാദ്ര നഗർ ഹവേലി, ദാമൻ ദ്വീപ് ഉൾപ്പെടെയുള്ള കേന്ദ്ര ഭരണപ്രദേശങ്ങളിലേയും 94 ലോക്സഭാ മണ്ഡലങ്ങളിലേക്കാണ് മൂന്നാം ഘട്ടത്തിൽ വോട്ടെടുപ്പ്. നാമനിർദ്ദേശ പത്രിക സമർപ്പിക്കുന്നതിനുള്ള അവസാന തീയതി ഈ മാസം 19 ആണ്. സൂക്ഷ്മ പരിശോധന 20 ന് നടക്കും. പത്രികകൾ 22 വരെ പിൻവലിക്കാം. മെയ് 7 നാണ് വോട്ടെടുപ്പ്.

\$

EC-CRPF

പശ്ചിമ ബംഗാളിൽ സ്വതന്ത്രവും നീതിയുക്തവുമായ തിരഞ്ഞെടുപ്പ് ഉറപ്പാക്കാൻ കേന്ദ്ര സായുധ സേനയുടെ 100 കമ്പനികളെ കൂടി വിന്യസിക്കാൻ തിരഞ്ഞെടുപ്പ് കമ്മീഷൻ ആഭ്യന്തര മന്ത്രാലയത്തിന് നിർദ്ദേശം നൽകി. 55 കമ്പനി സെൻട്രൽ റിസർവ് പോലീസ് സേനയെയും 45 കമ്പനി അതിർത്തി രക്ഷാ സേനയെയും കമ്മീഷന്റെ നിർദ്ദേശപ്രകാരം ആഭ്യന്തര മന്ത്രാലയം വിന്യസിച്ചിരുന്നു. സിഎപിഎഫിന്റെ 100 കമ്പനികളുടെ അധിക വിന്യാസം ഈ മാസം 15ന് മുൻപായി പൂർത്തിയാക്കാനാണ് നിർദ്ദേശം .

\$

FALSE PROPAGANDA

ഇലക്ട്രോണിക് വോട്ടിംഗ് യന്ത്രം തട്ടിപ്പാണെന്ന രീതിയിൽ വ്യാജപ്രചരണം നടത്തിയതിന് സംസ്ഥാനത്ത് 12 കേസുകൾ രജിസ്റ്റർ ചെയ്തു. മലപ്പുറം, എറണാകുളം സിറ്റി, തൃശ്ശൂർ സിറ്റി എന്നിവിടങ്ങളിൽ രണ്ടു വീതവും തിരുവനന്തപുരം റൂറൽ, കൊല്ലം സിറ്റി, പത്തനംതിട്ട, ആലപ്പുഴ, പാലക്കാട്, ഇടുക്കി ജില്ലകളിൽ ഒന്നു വീതവും കേസുകളാണ് പോലീസ് രജിസ്റ്റർ ചെയ്തത്. പൊതുജനങ്ങളെ തെറ്റിദ്ധരിപ്പിക്കാനും സമൂഹത്തിൽ വേർതിരിവും സ്പർധയും സംഘർഷവും വിദ്വേഷവും ഉണ്ടാക്കാനുമുള്ള ഉദ്ദേശ്യത്തോടെ വ്യാജവാർത്ത പ്രചരിപ്പിച്ചതിനാണ് കേസ്. ലോക്സഭാ തിരഞ്ഞെടുപ്പിനോടനുബന്ധിച്ച് വിവിധ സാമൂഹ്യമാധ്യമങ്ങളിൽ പോലീസ് നിരീക്ഷണം ശക്തമാക്കിയിട്ടുണ്ട്.

\$

ED-KEJRIWAL PA

മദ്യ നയവുമായി ബന്ധപ്പെട്ട കള്ളപ്പണം വെളുപ്പിക്കൽ കേസിൽ ഡൽഹി മുഖ്യമന്ത്രി അരവിന്ദ് കെജ്രിവാളിന്റെ പേഴ്സണൽ അസിസ്റ്റന്റ് ബിഭവ് കുമാറിനെയും, എഎപി - എംഎൽഎ ദുർഗേഷ് പഥക്കിനെയും എൻഫോഴ്സ്മെന്റ് ഡയറക്ടറേറ്റ് ചോദ്യം ചെയ്തു. ഇരുവരുടെയും മൊഴി ഇ ഡി രേഖപ്പെടുത്തി. 2021-22 ഗോവ നിയമസഭാ തിരഞ്ഞെടുപ്പിലെ എഎപി പ്രചാരണവുമായി ബന്ധപ്പെട്ടാണ് ചോദ്യം ചെയ്തത് നടന്നത്.

\$

PM-NEW YEAR NAVRATRI

ചൈത്ര ശുക്ലാദി, ഉഗാദി, ഗുഡി പദ്വ, ചേതി ചന്ദ്, നവ്റേ, സജിബു ചീറോബ തുടങ്ങി വിവിധ ഉത്സവങ്ങൾ രാജ്യത്തിൻറെ വിവിധ ഭാഗങ്ങളിൽ ഇന്ന് ആഘോഷിക്കുന്നു. ജനങ്ങൾക്ക് രാഷ്ട്രപതിയും പ്രധാനമന്ത്രിയും ഉൾപ്പെടെയുള്ള പ്രമുഖർ ആശംസകൾ നേർന്നു. വസന്തകാലത്തെയും ഇന്ത്യൻ പുതുവർഷത്തെയും വരവേൽക്കാനുള്ള അവസരങ്ങളാണ് ഈ ഉത്സവങ്ങളെന്ന് രാഷ്ട്രപതി പറഞ്ഞു എല്ലാവർക്കും സന്തോഷവും

ഐശ്വര്യവും ആരോഗ്യവും ഉണ്ടാകട്ടെയെന്ന് ശ്രീ നരേന്ദ്ര മോദി സാമൂഹ്യ മാധ്യമത്തിലൂടെ ആശംസിച്ചു.

\$

KSHEMA PENSION

സംസ്ഥാനത്തെ സാമൂഹിക സുരക്ഷാ, ക്ഷേമനിധി പെൻഷനുകളുടെ രണ്ട് ഗഡു കൂടി ഇന്ന് മുതൽ വിതരണം ചെയ്യും. ഗുണഭോക്താക്കൾക്ക് 3,200 രൂപ വീതം ലഭിക്കും. കഴിഞ്ഞ മാസം ഒരു ഗഡു വിതരണം ചെയ്തിരുന്നു. റംസാനും വിഷുവും കണക്കിലെടുത്താണ് കുടിശ്ശിക വിതരണം ചെയ്യുന്നത്. ഇനി നാല് മാസത്തെ കുടിശ്ശിക ബാക്കിയുണ്ട്. 62 ലക്ഷം ക്ഷേമ പെൻഷൻ ഗുണഭോക്താക്കളിൽ മസ്റ്ററിംഗ് നടത്തിയവർക്കെല്ലാം തുക ലഭിക്കും.

\$

NEET – UGC EXAM

ദേശീയ മെഡിക്കൽ പ്രവേശന പരീക്ഷ നീറ്റ്-യു.ജി യുടെ രജിസ്ട്രേഷൻ നാളെ രാത്രി വരെ അപേക്ഷിക്കാം. പല കാരണങ്ങളാലും രജിസ്റ്റർ ചെയ്യാൻ സാധിക്കാത്ത വിദ്യാർത്ഥികളുടെ അപേക്ഷ പരിഗണിച്ചാണ് സമയം നിട്ടുന്നതെന്ന് ദേശീയ പരീക്ഷാ ഏജൻസി അറിയിച്ചു.

\$

SENSEX+ GOLD RATE

രാജ്യത്തെ ഓഹരി വിപണികൾ ഇന്ന് സർവ്വകാല റെക്കോർഡ് നേട്ടത്തിൽ വ്യാപാരം ആരംഭിച്ചു. ബോംബേ ഓഹരി സൂചിക സെൻസെക്സ് ചരിത്രത്തിൽ ആദ്യമായി 75,000 പോയിന്റ് മറികടന്നു. ദേശീയ ഓഹരി സൂചിക നിഫ്റ്റിയും മുൻകാല റെക്കോഡുകൾ ഭേദിച്ചുള്ള പ്രകടനമാണ് നടത്തുന്നത്. ഐ.റ്റി ഓഹരികളുടെ വിൽപനയിലെ കുതിച്ചു ചാട്ടമാണ് ഇതിന് പിന്നിലെ കാരണം. ഇൻഫോസിസ്, ടെക് മഹീന്ദ്ര, ടിസിഎസ്, എച്ച്.സി.എൽ, ടാറ്റാ മോട്ടോർസ്, വിപ്രോ, ഐസിഐസിഐ ബാങ്ക്, നെസ്സെ

തുടങ്ങിയ കമ്പനികൾ വലിയ നേട്ടം ഉണ്ടായിക്കിയിട്ടുണ്ട്. ഒടുവിൽ ലഭിച്ച കണക്കുകൾ പ്രകാരം സെൻസെക്സ് 84 പോയിന്റ് ഉയർന്ന് 74,826 ലും, നിഫ്റ്റി 23 പോയിന്റ് നേട്ടത്തിൽ 22,690ലും വ്യാപാരം പുരോഗമിക്കുകയാണ്.

സ്വർണവിലയിൽ വർധന. ഗ്രാമിന് 10 രൂപ കൂടി 6,575 രൂപയും, പവന് 80 രൂപ വർദ്ധിച്ച് 52,600 രൂപയുമാണ് ഇന്നത്തെ വില.

\$

IPL

ഐപിഎൽ ക്രിക്കറ്റിൽ ഇന്ന് പഞ്ചാബ് കിങ്ങ്സ് , സൺറൈസേഴ്സ് ഹൈദരാബാദിനെ നേരിടും. മൊഹാലി ക്രിക്കറ്റ് സ്റ്റേഡിയത്തിൽ രാത്രി 7.30- നാണ് മത്സരം. പോയിന്റ് പട്ടികയിൽ ഹൈദരാബാദ് അഞ്ചാം സ്ഥാനത്തും, പഞ്ചാബ് ആറാം സ്ഥാനത്തുമാണ് ഇപ്പോൾ നിൽക്കുന്നത്. ഇന്നലെ നടന്ന മത്സരത്തിൽ ചെന്നൈ സൂപ്പർ കിങ്ങ്സ് കൊൽക്കത്ത നൈറ്റ് റൈഡേഴ്സിനെ 7 വിക്കറ്റിന് പരാജയപ്പെടുത്തി. കൊൽക്കത്ത ഉയർത്തിയ 138 റൺസ് വിജയലക്ഷ്യം, 17.4 ഓവറിലാണ് ചെന്നൈ മറികടന്നത്.

\$

CHESS CANDIDATES

കാനഡയിലെ ടൊറന്റോയിൽ നടക്കുന്നു ദി ഫിഡെ കാൻഡിഡേറ്റ്സ്, ഓപ്പൺ, ചെസ്സ് ചാമ്പ്യൻഷിപ്പിൽ, ഇന്ത്യൻ താരം ഡി.ഗുകേഷ് അമേരിക്കൻ ഗ്രാൻഡ് മാസ്റ്റർ ഫാബിയാനോ കരുവാനക്കൊപ്പം രണ്ടാം സ്ഥാനം പങ്കിട്ടു. ഇന്ത്യൻ ഗ്രാൻഡ് മാസ്റ്റർ പ്രഗാനന്ദ നാലാം റൺലിൽ ഗ്രാൻഡ് മാസ്റ്റർ ഹികാരു നകാമുറയ്ക്കെതിരെ സമനില വഴങ്ങി നാലാം സ്ഥാനം നിലനിർത്തി. അഞ്ചാം റൺലിൽ പ്രഗാനന്ദ മുൻ നിര താരം ഇയാൻ നെപോം നിയച്ചിയെയും, ഗുകേഷ് അസർബൈജാനി ഗ്രാൻഡ് മാസ്റ്റർ നിജത് അബാസോവിനെയും നേരിടും.

\$

PAK- BLASTS

പാകിസ്ഥാനിലെ ബലൂചിസ്ഥാൻ പ്രവിശ്യയിലുണ്ടായ ഇരട്ട ബോംബ് സ്ഫോടനങ്ങളിൽ പോലീസ് ഉദ്യോഗസ്ഥൻ ഉൾപ്പെടെ 3 പേർ മരിച്ചു. 20 ഓളം പേർക്ക് പരിക്കേറ്റിട്ടുണ്ട്. കുഷ്നക് മേഖലയിലെ പള്ളിയിലും, ഖുസ്രാറിലെ കച്ചവട മേഖലയിലുമാണ് ഇന്നലെ സ്ഫോടനങ്ങൾ ഉണ്ടായത്. ഈടുമായി ബന്ധപ്പെട്ട് ജനത്തിരക്ക് അനുഭവപ്പെട്ടിരുന്ന സമയത്താണ് സ്ഫോടനമുണ്ടായത്. സ്ഫോടനങ്ങളുടെ ഉത്തരവാദിത്തം ആരും ഏറ്റെടുത്തിട്ടില്ല.

\$

INDIA - CHINA

ഇന്ത്യയുടെ ജിഡിപി വളർച്ച ചൈനയേക്കാൾ കൂടുതലാണെന്നും അത് തുടരുമെന്നും യുറോപ്യൻ പാർലമെന്റിന്റെ നയ രൂപീകരണ വിദഗ്ധൻ ആഞ്ചലോസ് ഡെലിവോറിയസ് . കഴിഞ്ഞ ദശകത്തിൽ ഇന്ത്യൻ സമ്പദ്വ്യവസ്ഥയുടെ സുസ്ഥിരമായ വളർച്ചയെ പരിഗണിച്ചാണ് ഡെലിവോറിയസ് ഇപ്രകാരം അഭിപ്രായപ്പെട്ടത്. പറഞ്ഞു. ഇന്ത്യയുടെ ജിഡിപി വളർച്ച കഴിഞ്ഞ കുറച്ച് വർഷങ്ങളായി ചൈനയേക്കാൾ പ്രതിവർഷം കൂടുതലാണ്, 2023 ൽ ഇന്ത്യയുടെ വളർച്ച ശരാശരി 7.5 ശതമാനത്തിന് മുകളിലാണ്, അതേസമയം ചൈനയുടേത് 5.2 ശതമാനമാണെന്നും ആഞ്ചലസ് ഡെലിവോറിയോസ് പറഞ്ഞു.

\$
\$